

**Jai DURGHA BHAVANI BUILDING PLANNERS**

T.Satyanarayana  
Cell: 93953 85229  
86887 83383

HMDA, DTCP, Layout Approvals, Building Permissions, Construction Drawing, Estimations, Valuations, RERA Approvals, All GHMC Works, We Undertake Building, Constructions & Development, Bank Loans, Building Elevation Designs

# K P Towers, Above Telangana State Co-Operative Apex bank, Brahmanapally road, Ragannaguda, Turkayamijal, Rangareddy-Dist-501510.

తెలంగాణ

# శాసనసభ

తెలుగు దినపత్రిక

## జిల్లా అనుబంధం

|| శనివారం 16 నవంబర్ - 2024 || పేజీలు : 4

### ఆరుట్ల శ్రీ బుగ్గ రామలింగేశ్వర స్వామి ఆలయంలో ఎమ్మెల్యే ప్రత్యేక పూజలు

- దక్షిణ కాశీగా పేరొంది మహిమాన్విత క్షేత్రంగా విరాజిల్లుతున్న బుగ్గ రామలింగేశ్వర ఆలయం.
- 15 రోజులు కొనసాగే ఉత్సవాలకు భక్తుల వ్రతాల సౌకర్యార్థం 6 లక్షల షెడ్డు నిర్మాణానికి ప్రారంభం.
- వివిధ రకాల వసతులు ఏర్పాటు చేసిన అధికారులు.
- ఇబ్రహీంపట్నం, ఎమ్మెల్యే మల్ రెడ్డి రంగారెడ్డి.



**మంచాల, శాసనసభ స్పీకర్ ప్రతినిధి నవంబర్ 15 :**  
కార్తీక పౌర్ణమి సందర్భంగా దక్షిణ కాశీగా పేరుగాంచిన ఇబ్రహీంపట్నం నియోజకవర్గం మంచాల మండలం ఆరుట్ల గ్రామంలో కొలువై ఉన్న శ్రీ బుగ్గ రామలింగేశ్వర స్వామి ఉత్సవాలలో భాగంగా శుక్రవారం ఉదయం 6:00 గంటలకు నిర్వహించిన ప్రత్యేక పూజలలో ఎమ్మెల్యే మల్ రెడ్డి రంగారెడ్డి పాల్గొని స్వామి వారికి ప్రత్యేక పూజలు, అభిషేకం నిర్వహించి ఇబ్రహీంపట్నం ప్రజలు సుఖ సంతోషాలతో ఉండాలని భగవంతుడిని కోరుకోవడం జరిగింది. అనంతరం ఎమ్మెల్యే మల్ రెడ్డి రంగారెడ్డి భక్తులకు ప్రసాదం పంపిణీ చేపట్టడం జరిగింది. భక్తులకు ప్రతాలు చేసుకునేందుకు పంచాయితీరాజ్ విభాగం చేపట్టిన సుమారు 6 లక్షలు విలువ గల షెడ్ ను ఎమ్మెల్యే మల్ రెడ్డి రంగారెడ్డి అధికారులతో కలిసి

ప్రారంభించడం జరిగింది. ఈ కార్యక్రమంలో కాంగ్రెస్ పార్టీ రాష్ట్ర నాయకులు కొంగర విష్ణువర్ధన్ రెడ్డి, గడ్డిఅన్నారం మార్కెట్ కమిటీ చైర్మన్ చిలుక మధుసూదన్ రెడ్డి, వైస్ చైర్మన్ భాస్కర్ చారి, గురునాథ్ రెడ్డి, భూవతిగల్ల మహిపాల్, పాండురంగారెడ్డి, పాండాల శంకర్ గౌడ్, మంచాల పిపిసిఎస్ చైర్మన్ వెదిరే హనుమంత్ రెడ్డి, గుండమోని జయమ్మ, మల్లేష్, కొర్ర శ్రీనివాస్ నాయక్, మంకాల దాసు, బైరిక రమాకాంత్ రెడ్డి, మిద్దె శ్రీనివాస్ గౌడ్, మోగావత్ మోహన్ నాయక్, వీరేశం గౌడ్, ఎడమ నరేందర్ రెడ్డి, జెనిగ వెంకటేశ్, వేణుగోపాల్ రావు జైపాల్ రెడ్డి, ఆలయ పాలకమండలి సభ్యులు అనంగల్ల యాదయ్య, వెదిరే రమణారెడ్డి, ఎన్నిదుల సురేష్, మానిపాటి వెంకటేశ్, దాసరమోని రమేష్, మాజీ సర్పంచ్ సుంకరి పాండరీనాథ్, మాజీ ఎంపీటీసీ కావలి శ్రీనివాస్,

గ్రామశాఖ అధ్యక్షులు రావుల భాషయ్య, ఎండి సలాం, గుడ్డిమల్ల చంద్రయ్య, మారగోని మానయ్య గౌడ్, కావలి బుగ్గరాములు, మార సురేష్, బుట్టి కృష్ణ, పంబాల బుగ్గరాములు, నయినంపల్లి యాదయ్య గౌడ్, తాడూరి రాజేందర్ రెడ్డి, కంబాలపల్లి బుగ్గరాములు, మాధగోని జంగయ్య గౌడ్, మార లక్ష్మణ్, యూత్ కాంగ్రెస్ నాయకులు వెదిరే సికిందర్ రెడ్డి, రావుల రాఘవ, బత్తుల రాజు భాస్కర్, దుబ్బాక సూర్యం, పాండాల శ్రీనివాస్, ఎన్నిదుల మధుసూదన్, చీమర్ల గణేష్, ఎండి అశ్రఫ్, ఇబ్రహీంపట్నం ఏసీపీ రాజు, మంచాల సీబి మధు, డిఈ అబ్బాస్, ఎంపీటీసీ బాలశంకర్, దేవాదాయ శాఖ అధికారి శ్రీనివాస్ రెడ్డి, గ్రామ పంచాయతీ కార్యదర్శి వెంకటేశ్, వివిధ శాఖల అధికారులు తదితరులు పాల్గొన్నారు.

### ఆధర్వ రైతు చింతపల్లి మండల నూతన కమిటీ ఎన్నిక

**చింతపల్లి, శాసనసభ స్పీకర్ ప్రతినిధి నవంబర్ 15 :**  
చింతపల్లి మండల ఆధర్వ రైతుల నూతన కమిటీ ఎన్నిక చింతపల్లి మండల కేంద్రంలోని రైతు వేదికలో శుక్రవారం జరిగింది. ఈ సమావేశానికి మండలంలోని వివిధ గ్రామాలకు చెందిన రైతులు హాజరైనరైతులు నూతన కమిటీని ఏకగ్రీవంగా తీర్మానించడం జరిగింది. అధ్యక్షుడు - పడకంటి మదారీ, ఉపాధ్యక్షులుగా - కడారి మల్లయ్య, యామిని కృష్ణారెడ్డి, చింతకుంట్ల నరసింహ, ప్రధాన కార్యదర్శులుగా - పోతిరెడ్డి వెంకటరెడ్డి, రామావత్ మోత్య, సహాయ కార్యదర్శిగా ఎల్లంకి రాధాకిషన్, గొంది సుధాకర్ రెడ్డి,

- కోశాధికారి - ఆదిత్యని భాస్కర్ శర్మ.
- కార్యవర్గ సభ్యులు :-
- 1) కుర్మెటి మహేందర్
  - 2) రెప్పగోని, యాదయ్య
  - 3) ముదిగొండ, నారయ్య
  - 4) ఎల్లంకి రాధాకిషన్.
  - 5) కుర్మెటి రామక్రిష్ణ
  - 6) పిల్లి సోమయ్య,
  - 7) నారాయణ
- తదితరులు ఏకగ్రీవంగా ఎన్నికయ్యారు.



# విద్యార్థులు ఇప్పంతో చదివి ఉన్నత శిఖరాలను అధిరోహించాలి

**పట్టుదలతో చదివితే అనుకున్న లక్ష్యాలను సాధించవచ్చు**  
**నేటి విద్యార్థులే...రేపటి భావిభారత నిర్మాతలు**  
**విద్యార్థులు గొప్పగా రాణించినప్పుడే గురువుకు గుర్తింపు**  
**విద్యార్థులు తల్లిదండ్రుల కలలను సాకారం చేయాలి**  
**తుర్కయంజాల్ బ్లూ బెల్స్ స్కూల్ ప్రిన్సిపాల్ మాధవి రాంబాబు**  
**ఘనంగా బ్లూ బెల్స్ స్కూల్ లో బాలల దినోత్సవ వేడుకలు**



తుర్కయంజాల్, శాసనసభ స్కూల్స్ ( నవంబర్ 14 ) :

విద్యార్థులు శ్రద్ధగా చదివి వృద్ధిలోకి రావాలని తుర్కయంజాల్ బ్లూ బెల్స్ స్కూల్ ప్రిన్సిపాల్ మాధవి రాంబాబు అన్నారు. గురువారం తుర్కయంజాల్ మున్సిపాలిటీలోని బ్లూ బెల్స్ స్కూల్ లో ఘనంగా బాలల దినోత్సవ వేడుకలు నిర్వహించారు. ముందుగా జవహర్ లాల్ నెహ్రూ యొక్క చిత్రపటానికి పూలమాలవేసి నివాళులర్పించారు. ఈ బాలల దినోత్సవ వేడుకల్లో స్కూల్ ప్రిన్సిపాల్ మాధవి రాంబాబు ముఖ్య అతిథులుగా హాజరయ్యారు. అనంతరం విద్యార్థులను ఉద్దేశించి ఆమె మాట్లాడుతూ...విద్యార్థులు విద్యార్థి దశ నుంచే కష్టపడి బాగా చదివి, పట్టుదలతో విద్యను అభ్యసించి ఉన్నత స్థానాలను అధిరోహించాలని అన్నారు. విద్యార్థులు స్వతంత్ర సమరయోధులను ఆదర్శంగా తీసుకోవాలని సూచించారు. దేశ అభివృద్ధికి విద్యార్థుల పాత్ర ముఖ్యమని విద్యార్థులు ఆ దిశగా దేశ అభివృద్ధికి మంచి నిర్మాణాత్మకమైన ఆలోచనతో ముందుకు సాగాలన్నారు. ఉన్నతమైన దేశ నిర్మాణం కోసం కృషి చేయాలన్నారు. క్రమశిక్షణ,పట్టుదలతో చదివితే అనుకున్న లక్ష్యాలను సాధించవచ్చునని అన్నారు. చెడు అలవాట్లకు లోనుకాకుండా సంస్కారంతో కూడిన విద్యను అభ్యసించాలని విద్యార్థులకు సూచించారు. పసి పిల్లలు దేవునితో సమానం అని, వాళ్ళ హృదయాలు స్వచ్ఛమైనవని, కల్లా కపటం తెలియని నిష్కల్మషమైనవని అన్నారు. నేటి విద్యార్థులే రేపటి భావిభారత పౌరులని అన్నారు. పాఠశాలలో విద్యతో పాటు అనేక సాంస్కృతిక కార్యక్రమాలు,ఆటలపోటీలు నిర్వహిస్తున్నట్లు తెలిపారు.



పిల్లల మానసిక ఎదుగుదలను బేరీజు వేస్తున్నామన్నారు.

కేవలం బట్టి చదువులకే పరిమితం కాకుండా వారి ఆసక్తులను బట్టి విద్యాభోదన కొనసాగిస్తున్నామన్నారు. తల్లిదండ్రులు సైతం తమ పిల్లల పట్ల ప్రత్యేక శ్రద్ధ వహించాలన్నారు. చిన్నారులను అన్ని రంగాల్లో తీర్చిదిద్దాల్సిన బాధ్యతా మనందరిపై ఉందన్నారు. మన స్కూల్ లో జరిగే ప్రతి కార్యక్రమం విద్యార్థులలో ప్రతిభ,నైపుణ్యాలను గుర్తించి వారి విద్యార్థుల అభిరుచులకు అనుగుణంగా విద్యాభోధన ఉంటుందన్నారు. జవహర్ లాల్ నెహ్రూ విద్యార్థుల పట్ల చూపించే ప్రేమను తెలుపుటకు ఈ బాలల దినోత్సవం ఎంతగానో తోడ్పడుతుందని అన్నారు. సరైన విద్యతో మాత్రమే మెరుగైన సమాజాన్ని నిర్మించవచ్చని అన్నారు. అనంతరం ప్రీ ప్రైమరీ విద్యార్థులు యెల్లో కలర్ డే ను 1 వ తరగతి నుండి 10 వ తరగతి వరకు గల విద్యార్థులు ఫుడ్ ఫెస్ట్, బుక్ డోర్ గేమ్స్ ఆడటం జరగింది. ఈ కార్యక్రమంలో బ్లూ బెల్స్ స్కూల్ టీచర్లు, స్కూల్ టీచర్లు, అధికారులు, స్టాఫ్, తదితరులు పాల్గొన్నారు.



యాదగిరి, ఓబీసీ మోర్చా మండల అధ్యక్షులు మాదగోని వెంకన్న, బుత్ అధ్యక్షులు ఆవుల అశోక్, యాదవ్, కటుకూరి రామలింగం నాయకులు, సరికొండ సైదులు, తదితరులు పాల్గొన్నారు.

## భారతీయ జనతా పార్టీని సంస్థాగతంగా ఏకీకృతం చేయాలి: కాసాల జనార్దన్ రెడ్డి

చందూర్ నవంబర్ 15 (శాసనసభ స్కూల్స్) : స్థానిక బిజెపి కార్యాలయంలో మండల పార్టీ అధ్యక్షులు ముదిగొండ ఆంజనేయులు అధ్యక్షతన జరిగిన సంస్థాగత ఎన్నికల కార్యశాల కార్యక్రమంలో ముఖ్య అతిథిగా పాల్గొన్న అసెంబ్లీ జాయింట్ కన్వీనర్ కాసాల జనార్దన్ రెడ్డి మాట్లాడుతూ,భారతీయ జనతా పార్టీ సాధారణ సభ్యత్వ నమోదు కార్యక్రమాన్ని విజయవంతం చేసి క్రియాశీల సభ్యత్వాలు తీసుకోవాలని,పార్టీకి నిబద్ధులైన కార్యకర్తలతో బూత్ కమిటీలు వేయాలని తెలిపారు. రాజోయే స్థానిక సంస్థల ఎన్నికల్లో గ్రామాల్లో పార్టీని విజయతీరాలకు చేర్చాలని పిలుపునిచ్చారు. ఈ సమావేశంలో పట్టణ అధ్యక్షులు పండుల సత్యం గౌడ్, మండల ఉపాధ్యక్షులు జెట్టి యాదయ్య, నలపరాజు

## చింతపల్లి చౌరస్తాలా నాథూరామ్ గాడ్సే వర్ధంతి

చింతపల్లి,శాసనసభ స్కూల్స్ ప్రతినిధి నవంబర్ 15 : స్వాతంత్రం వచ్చిన తర్వాత తొలిసారి ఉరికొయ్యలను ముద్దాడిన గొప్ప దేశభక్తుడు నాథూరామ్ గాడ్సే అని,చింతపల్లి మండల కేంద్రంలోని అంబేద్కర్ విగ్రహం వద్ద నాథూరామ్ గాడ్సే అభిమాన సంఘం ఆధ్వర్యంలో శుక్రవారం నాడు ఆయన వర్ధంతి సందర్భంగా చిత్రపటానికి పూలమాలలు వేసి నివాళు లర్పించడం జరిగింది. గాడ్సే అభిమానులు మాట్లాడుతూ గాడ్సే గొప్ప స్వాతంత్ర ఉద్యమకారుడు గొప్ప దేశభక్తుడని, మొదట మహాత్మా గాంధీ అడుగుజాడల్లో నడిచి అభిమానించిన వ్యక్తి కానీ అహింస మార్గం ఒక బాటకం అని గ్రహించిన గాడ్సే మహాత్మా గాంధీని హత్య చేయడం జరిగిందన్నారు. మహాత్మా గాంధీ ఎంచుకున్న అహింస పద్ధతి కారణంగానే దేశంలో ఎక్కువమంది చనిపోవడం జరిగిందన్నారు. 1919 ఏప్రిల్ 13న జలియన్ వాలాబాగ్ సంఘటనవల్ల కొన్ని వేల మంది మరణించడం జరిగిందని, అలాంటి ఘటనకు కారణమైన జెన్నల్ జనరల్ డయ్యర్ ను ఉరితీయాలని దేశ ప్రజలంతా భావిస్తే మహాత్మా గాంధీ ఎలాంటి మద్దతు తెలియజేయలేదని, దేశం ముక్కలు కావలసి వస్తే నా ప్రాణాన్ని అడ్డువేస్తూ నా శరీరాన్ని రెండు ముక్కలు చేయండి అని దేశ స్వాతంత్ర ఉద్యమ సమయంలో గాంధీ పలికిన పలుకులు వట్టి బుటకమని ఏదేశభక్తుడు దేశాన్ని విభజించడానికి ఒప్పుకోడు కానీ స్వార్థ ప్రయోజనాల కోసం ముస్లింలపై ప్రేమతో ఇక్కడ నెహ్రూని అక్కడ జిన్నా ను అధికార పీఠంలో కూర్చోబెట్టడంకోసం దేశ విభజన కుట్రజరిగిందే తప్ప మరి ఏ ఇతర కారణాలు




కావన్నారు. దేశ విభజన తర్వాత కూడా పాకిస్తాన్లో ఉండిపోయిన హిందువుల ఊచకోతపై ఎలాంటి స్పందన గాంధీ నుండి రాలేదు. హిందువుల ఊచకోతను నియంత్రించలేకపోయారు పైగా విభజనలో భాగంగా పాకిస్తాన్ కు 50 కోట్ల రూపాయలు మన దేశం నుండి ఇవ్వాలని నిరాహార దీక్ష చేపట్టిన మహాత్మా గాంధీ పై దేశభక్తులు తీవ్ర అసహనంతో రగిలిపోయారు. ఇలాంటి అహింసా ముసుగులో దేశ ప్రజలు హింసకు గురికి కారణమవుతున్న మహాత్మా గాంధీ భారతదేశంలో బ్రతికి ఉండే అర్హత లేదని భావించి మునుముందు ఇతనితో దేశానికి దేశంలోని హిందువులకు పెను ప్రమాదమని భావించి ఉరితీస్తారని తెలిసి కూడా హత్య చేయడం జరిగిందని నాథూరామ్ గాడ్సే మరణ వాంగ్మూలంలో ఈ విషయాలు పొందుపరచబడ్డాయని అన్నారు. ఈ కార్యక్రమంలో ఉప్పల యాదయ్య, శివర్ల రమేష్ యాదవ్,వెన్నమ్ శేఖర్, కుంభం శ్రీనివాస్ రెడ్డి, మోరవెంకట రమణ,బొడ్డు మహేష్,గజ్జె అభినవ్, కుందేళ్ళ శ్రీశైలం, సోమరాజు ప్రదీప్ కుమార్, రావర్తి సతీష్,పాలకుర్ల రాజు,వినోద్, ఎల్లెంకి శ్రీనివాస్,మేకల నరసింహ్య,యాచరపు అంజి,శ్రవణ్,చింటూ,రాధ కృష్ణ తదితరులు పాల్గొన్నారు.

## నేడు విద్యుత్ సరఫరాలా అంతరాయం

- విద్యుత్తు వినియోగదారులు విద్యుత్ సిబ్బందికి సహకరించండి.
- ఇంజాపూర్ విద్యుత్తు ఏఈ రాములు

తుర్కయంజాల్, శాసనసభ స్కూల్స్ నవంబర్ 15 : తొర్రూర్ సబ్ స్టేషన్ పరిధిలో చెట్ల కొమ్ములు తొలగించే కార్యక్రమం శనివారం నాడు చేపడుతున్నందున స్వల్ప వ్యవధిలో విద్యుత్ సరఫరాకు అంతరాయం కలుగుతుందని విద్యుత్ ఏఈ రాములు శుక్రవారం నాడు ఒక ప్రకటనలో పేర్కొన్నారు. ఈ సందర్భంగా మాట్లాడుతూ 33/11కెవి సప్లగిరి ఫీడర్ పరిధిలోని సప్లగిరి కాలనీ,విశ్వామిత్ర ఎంక్లేవ్, లక్షయ్ స్కూల్, కొహెడ గ్రామం,ఉప్పరిగూడగ్రామం ,నారాయణ కాలేజ్, వడ్డెరబస్సీ,చైతన్య కాలేజ్,ఎమ్మెల్సీ క్యాంపు కార్యాలయం,అల్లారి వెంచర్,బృందావనం



కాలనీ, కోహెడ కోల్డ్ స్టోరేజ్ లలో శనివారం ఉదయం 11గంటల నుండి సాయంత్రం 4:30 గంటల వరకు విద్యుత్ సరఫరా నిలిపివేస్తున్నట్లు తెలిపారు. చెట్ల కొమ్ములు తొలగించు తోపాటు, మైనర్ మెయింటెనెన్స్ పనుల కార్యక్రమం చేపడుతున్నందున విద్యుత్ కు అంతరాయం కలుగుతుందని సూచించారు. ఈ విద్యుత్ అంతరాయమునకు వ్యాపారస్తులు, వ్యవసాయ దారులు, ప్రజలు, విద్యుత్ వినియోగదారులు విద్యుత్ సిబ్బందికి సహకరించాలని ఆయన కోరారు.

## మంగళంపల్లి మంగమ్మ కుటుంబానికి ఆర్థిక సహాయం-ముడిగి ఎర్రన్న

చందూర్ నవంబర్ 15 (శాసనసభ స్కూల్స్): మంగళపల్లి మల్లమ్మ శుక్రవారం ఉదయం చనిపోయిన విషయం తెలుసుకొని చామలపల్లి గ్రామ తాజా మాజీ సర్పంచ్ ముడిగి ఎర్రన్న, వారి కుటుంబాన్ని పరామర్శించి మల్లమ్మ, పార్థివ దేహానికి పూలమాలవేసి వారి, కుటుంబాన్ని ఓదార్చి వారికి మన ధైర్యం నింపి వారి కుటుంబానికి అన్నివేళలా అండగా ఉంటానని చెప్పి 30.000 వేల రూపాయలు ఆర్థిక సాయం ముడిగి ఎర్రన్న యాదవ్ చేసారు. వారితో పాటు చామలపల్లి కాంగ్రెస్ పార్టీ గ్రామ శాఖ అధ్యక్షుడు కలకొండ వెంకటయ్య, ఉపాధ్యక్షులు పగిళ్ల అంజయ్య, నేర్లకంటి



పాండురయ్య, మంగళపల్లి పెద్ద వెంకటయ్య, మంగళపల్లి దుర్గయ్య, ఆకులపల్లి యాదగిరి, నేర్లకంటి వెంకన్న సాగర సంగం మాజీ ఉపాధ్యక్షుడు, మంగళ పల్లి యాదగిరి, కాటం రాంబాబు, నేర్లకంటి వెంకటేశ్ తదితరులు పాల్గొన్నారు.

**నలభై సంవత్సరాలుగా ఎదురుచూస్తున్న నిలిక్షణకు మొదటి అడుగుపడింది**



**చండూర్ నవంబర్ 15 (శాసనసభ స్వ్యాస్) :** మునుగోడు నియోజకవర్గం, నారాయణపూర్ మండలం జనగాం గ్రామంలో అంబేద్కర్ భవన్ ఎస్సీ కమ్యూనిటీ హాల్ నిర్మాణానికి శంకుస్థాపన చేసిన మునుగోడు శాసనసభ్యులు కోమటిరెడ్డి రాజ్ గోపాల్ రెడ్డి, ఇప్పటికే ప్రత్యేక అభివృద్ధి నిధుల ద్వారా 6 లక్షల రూపాయలు

మంజూరు చేసిన ఎమ్మెల్యే కాలనీవాసులకు ఉపయోగ పడే విధంగా కమ్యూనిటీ హాల్ డిజైన్ రూపొందించి ఎస్సీమేషన్ పంపివ్వాలని స్థానిక నాయకులను ఆదేశించారు. కమ్యూనిటీ హాలు నిర్మాణానికి అయ్యే నిధులను కూడా పూర్తిగా మంజూరు చేయిస్తానాన్ని హామీ ఇవ్వడంతో కాలనీవాసులు హర్షద్వారాలు వ్యక్తం చేశారు.

**ఓరుగంటి కృష్ణ గౌడ్ మృతి బాధాకరం : వర్షవత్ రాజునాయక్**

**యాచారం శాసనసభ స్వ్యాస్ (నవంబర్ 14) :** ఓరుగంటి కృష్ణ గౌడ్ మృతి చెందడం అత్యంత బాధాకరమని నందివనపర్తి మాజీ సర్పంచ్ వర్షవత్ రాజునాయక్ అన్నారు. యాచారం మండల పరిధిలోని నంది వనపర్తి గ్రామానికి చెందిన ఓరుగంటి కృష్ణ గౌడ్ అనారోగ్యం కారణంగా గురువారం మృతి చెందారు. స్థానికుల ద్వారా విషయం తెలుసుకున్న మాజీ సర్పంచ్ రాజునాయక్ కృష్ణ గౌడ్ పార్థివ దేహానికి పూలమాలవేసి నివాళులర్పించారు. కృష్ణ గౌడ్ మృతి చెందడం అత్యంత బాధాకరమని అన్నారు. ఆయన మృతి పట్ల తీవ్ర దిగ్రాంతి వ్యక్తం చేశారు. ఆయన పవిత్రమైన ఆత్మకు శాంతి చేకూరాలని ఆ భగవంతున్ని వేడుకున్నారు. బల్




అనంతరం కుటుంబ సభ్యులను పరామర్శించి మనోధైర్యాన్ని నింపారు. ఆయన వెంట బీఆర్ఎస్ గ్రామశాఖ అధ్యక్షులు కొండాపురం శ్రీశైలం, గ్రామస్థులు, తదితరులున్నారు.

**సాయి సున్నిధిలో ఘనంగా "కార్తీకపౌర్ణమి" వేడుకలు**



**చితపల్లి, శాసనసభ స్వ్యాస్ ప్రతినిధి నవంబర్ 15 :** రెండవ శిరిడిగా పేరు ప్రఖ్యాతులుగాంచిన చింతపల్లి సాయినాథుని సన్నిధి కోరిన కోరికలు తీర్చి కొంగుబంగారమై విరాజిల్లుతోంది. కార్తీక పౌర్ణమి సందర్భంగా 15 తేదీ శుక్రవారం ఉదయం 9 గంటలకు సామాజిక "సత్యనారాయణస్వామి వ్రతం" 11.30 నిమిషాలకు సాయినాథునికి "పంచామృతాభిషేకం", సాయంత్రం 6.30 నుండి మహా శివునికి రుద్రాభిషేకం



అనంతరం కార్తీక దీపాలంకరణ, "కోటివత్సలతో దీపోత్సవం" జరిపించడం జరిగిందని, కార్యక్రమానికి మహిళలు హాజరై కార్తీకదీపాలు వెలిగించారని తెలిపారు. ఆలయ ట్రస్ట్ చైర్మన్ ధనుంజయ సతీ సమేతంగా కార్తీక పౌర్ణమి కార్యక్రమాలు నిర్వహించారు. ఈ కార్యక్రమంలో ఆలయ పాలకవర్గం తదితరులు పాల్గొన్నారు.

**యువజన నాయకుడు వల్లంల సంతోష్ ధాత్యత్వం.**

- సొంత ఖర్చులతో యరగండ్లపల్లి మహిళలకు కోలాటంలో శిక్షణ  
- రూ.41వేలతో మహిళలకు ప్రత్యేక కార్యక్రమం  
**సంతోష్ యాదవ్ ను సన్మానించిన మహిళలు**



**శాసన సభ ప్రతినిధి, (పోలగోని రాజేష్ గౌడ్) :**

తన నియోజకవర్గంలోని మహిళలు అన్ని రంగాల్లో రాణించేలా చేయడమే తన లక్ష్యమని సామాజిక కార్యకర్త వల్లంల సంతోష్ అన్నారు. మర్రిగూడ మండలం యరగండ్లపల్లి గ్రామానికి చెందిన మహిళలకు సంతోష్ యాదవ్ తన సొంత ఖర్చులతో కోలాటంలో శిక్షణ ఇప్పిస్తున్నారు. ఈ శిక్షణకు అయ్యే ఖర్చు మొత్తం తానే భరిస్తానని మాట ఇచ్చిన సంతోష్ యాదవ్.. అందులో భాగంగా రూ. 41 వేల రూపాయలను మహిళలకు అందజేశారు. ఈ సందర్భంగా సంతోష్ యాదవ్ మాట్లాడుతూ గ్రామీణ కళలను కాపాడేందుకు తన శాయాశక్తుల కృషి చేస్తానని అన్నారు. గ్రామీణ ప్రాంతాల్లో కోలాటం సహా ఇతర ఆటలు, పాటలు ఎంతో రమణీయంగా ఉంటాయని తెలిపారు. పల్లె వాతావరణం, జానపద పాటలు కోలాటంలో ఇమిడి ఉంటాయని పేర్కొన్నారు. గ్రామానికి చెందిన మహిళలు కోలాటం నేర్చుకోవడం ఆనందంగా ఉందన్నారు. వివిధ రంగాల్లో మహిళలను ప్రోత్సహించేందుకు తన వంతు కృషి చేస్తానని వెల్లడించారు. భవిష్యత్తులో కూడా మహిళల సామాజిక, ఆర్థిక అభివృద్ధి చెందడమే



లక్ష్యంగా పనిచేస్తానని హామీ ఇచ్చారు. మునుముందు కూడా ఇలాంటి కార్యక్రమాలు చేపట్టేందుకు మహిళల ఆశీర్వాదం తనకు ఉండాలని కోరారు. అనంతరం సంతోష్ యాదవ్ ను గ్రామానికి చెందిన మహిళలు శాలువాతో సన్మానించి కృతజ్ఞతలు తెలిపారు.

**గీత వృత్తి ప్రమాదకరమైన వృత్తి**

గీత కార్మికులు చాలా జాగ్రత్తగా తమ వృత్తిని కొనసాగించాలి బెల్ట్ షాపుల నిర్మూలన వల్ల గీత కార్మికులకు ఉపాధి పెరిగింది కాటమయ్య రక్ష కిట్ల పంపిణీ కార్యక్రమంలో కోమటిరెడ్డి రాజ్ గోపాల్ రెడ్డి

**చండూర్ నవంబర్ 15 (శాసనసభ స్వ్యాస్) :** మునుగోడు నియోజకవర్గ కేంద్రంలో నియోజకవర్గ వ్యాప్తంగా ఉన్న గౌడ సోదరులకు ప్రొహిబిషన్, ఎక్సైజ్ శాఖ, బీసీ సంక్షేమ శాఖ అధ్యక్షులలో గీత కార్మికులకు కాటమయ్య రక్ష కిట్ల పంపిణీ కార్యక్రమంలో పాల్గొన్నారు. మునుగోడు శాసనసభ్యులు కోమటిరెడ్డి రాజగోపాల్ రెడ్డి ప్రమాదవశాత్తు తాడిచెట్టు నుండి కింద పడిపోకుండా గౌడ్ అన్నల రక్షణ కోసం తెలంగాణ రాష్ట్ర ప్రభుత్వం ఈ కిట్లను పంపిణీ చేస్తుంది. దాంట్లో భాగంగానే శుక్రవారం మునుగోడు నియోజకవర్గ కేంద్రంలో మునుగోడు శాసనసభ్యులు కోమటిరెడ్డి రాజ్ గోపాల్ రెడ్డి నియోజకవర్గ వ్యాప్తంగా



ఉన్న కల్లుగీత కార్మికులకు కాటమయ్య రక్ష కిట్లను పంపిణీ చేశారు. మొదటి విడతగా 200 కిట్ల పంపిణీ జరిగింది.

# డీఎంహెచ్ఎఫ్ అనుమతులు

# బుట్టదాఖలు

- అనధికార భవనంలో ఆస్పత్రికి ఏర్పాటుకు సన్నాహాలు
- పట్టించుకోని పాలకులు, అధికారులు
- తుర్కయంజాల్లో అధికారుల నిర్లక్ష్యం
- పుట్టగొడుగుల్లా వెలుస్తున్న ప్రైవేటు ఆస్పత్రులు
- ప్రమాణాలకు తిలోదకాలు... నిబంధనలు బుట్టదాఖలు

**తుర్కయంజాల్, నవంబర్ 15, (శాసన సభ) :** తుర్కయంజాల్ మున్సిపాలిటీ పరిధిలో ప్రైవేటు ఆస్పత్రులు పుట్టగొడుగుల్లా పుట్టుకువస్తున్నాయి. వీధికో ఆస్పత్రి వెలుస్తోంది. అడ్డదిడ్డంగా కట్టిన బహుళ అంతస్తుల భవనాల్లో వీటిని ఏర్పాటు చేస్తున్నారు. ఎలాంటి ప్రమాద నివారణ చర్యలు లేకుండా జనావసాల మధ్యనే ఆస్పత్రులను నెలకొల్పుతున్నారు. ప్రజలు, ప్రజాస్వామికవాదులు అభ్యంతరం చెప్పినా పట్టించుకునేవారే లేరనే ఆరోపణలు వినిస్తున్నాయి. వైద్య, ఆరోగ్య శాఖ అధికారులు కనీస తనఖీలు సైతంచేయకుండా అనుమతులు ఇవ్వడంపై పలువురు ఆరోపణలు గుప్పిస్తున్నారు. తుర్కయంజాల్ మున్సిపాలిటీ పరిధి 21 వార్డులలోని శ్రీరామ్ నగర్ కాలనీలో ఓ ప్రైవేటు ఆస్పత్రి ఏర్పాటుకు యాజమాన్యం ఏర్పాటు చేస్తోంది. ఈ ఆస్పత్రి ఏర్పాటులో నిబంధనల అమలును తుంగలో తొక్కడం ఆందోళన కలిగిస్తోంది. ఆస్పత్రులకు, ప్రజలు నివసించే ఇళ్లకు తేడా లేకుండా పోతోందన్న విమర్శలు వస్తున్నాయి. పట్టణ నడిబొడ్డున

ఎలాంటి అనుమతులేకుండా మల్టీస్టోరి ఫైలిటీ, సూపర్ స్టోరి ఫైలిటీ పేరిట ఆస్పత్రులను ఏర్పాటు చేయడం పట్ల స్థానికులు ఆగ్రహం వ్యక్తం చేస్తున్నారు. ఆస్పత్రులను ప్రజల ఆవాసాలకు దూరంగా.. అన్ని హంగులు కలిగిన విశాలమైన భవనాల్లో ఏర్పాటు చేయాలనేది నిబంధన. గాలి, వెలుతురు ధారాళంగా వచ్చే గదులు, అత్యవసర పరిస్థితుల్లో రోగులకు సులువుగా తీసుకురావడానికి, లేదా ఇతర ఆస్పత్రులకు తరలించడానికి విశాలమైన రోడ్డు కలిగిన చోట ఆస్పత్రుల భవనాలు ఉండాలి. అగ్ని ప్రమాదాలు జరకుండా అగ్ని రక్షణ ఏర్పాటు అందుబాటులో ఉండాలి. ఒక వేళ అనుకోకుండా అగ్ని ప్రమాదం జరిగినప్పుడు రోగులకు సకాలంలో, సురక్షితంగా బయటకు తీసుకువచ్చేలా, అలాగే మంటలు ఆర్పేందుకు ఫైర్ ఇంజన్లు లోపలికి వచ్చేలా ఆస్పత్రి చుట్టూ ఖాళీ స్థలం ఉండాలి. కానీ... తుర్కయంజాల్ పట్టణ ప్రాంతంలో, అత్యధికంగా జనసంచారం కలిగిన ప్రాంతంలో వైద్య వ్యాపారానికి అనువైనదిగా భావించిన కొందరు వ్యక్తులు



ఆస్పత్రి ఏర్పాటుకు ఎలాంటి అర్హతలేని ఓ భవనంలో ఆస్పత్రి ఏర్పాటుకు మొగ్గు చూపడంపట్ల పలువురు ఆరోపణలు గుప్పిస్తున్నారు. 21వ వార్డు పరిధి శ్రీరామ్ నగర్ కాలనీలో మున్సిపాలిటీ నుంచి సిల్ట్ ప్లస్ 3 అనుమతులు తీసుకొని ఓ భవనం నిర్మించారు. అనంతరం మున్సిపాలిటీ నుంచి ఆక్యుపెన్సీ సర్టిఫికేట్ తీసుకున్న తర్వాత గ్రౌండ్ ఫ్లోర్ మొత్తాన్ని గదులుగా ఏర్పాటు చేశారు. ఇందులో ఎలాంటి పార్కింగ్ కు చోటు చూపించలేదు. అయినా డీఎంహెచ్ఎఫ్ అధికారులు ఆస్పత్రి ఏర్పాటుకు అనుమతులు మంజూరు చేస్తారని స్థానికులు తీవ్ర ఆగ్రహావేశాలు వ్యక్తం చేస్తున్నారు. ఇప్పటికైనా సంబంధిత పట్టణ ప్రణాళిక అధికారులు ఈ భవనాన్ని సందర్శించి తగు చర్యలు తీసుకోవాలని స్థానికులు డిమాండ్ చేస్తున్నారు.

## శ్రీశ్రీశ్రీ రాజరాజేశ్వరీ ఆలయానికి పోటెత్తిన భక్తులు

- శివనామ స్మరణతో భక్తులు 365 ఒత్తులతో దీపారాధన.
- ఆలయ ప్రాంగణం అంతా దీపాలతో సందడే సందడి



**చింతపల్లి, శాసనసభ స్పాస్ ప్రతినిధి నవంబర్ 15 :** కార్తీక పౌర్ణమి రోజు భక్తులు పగలంతా ఉపవాసం ఉండి, శివాలయాల్లో రుద్రాభిషేకం చేయిస్తారు. మట్టి ప్రమిదల్లో 365 వత్తులతో దీపాలను ఆవు నెయ్యితో వెలిగిస్తే సమస్త పాపాలు తొలగిపోతాయని కార్తీక పురాణంలోని గాధలు, ఇతివృత్తాలు, ఉపకథలు చెబుతున్నాయి. శుక్రవారం నాడు కార్తీక పౌర్ణమి పురస్కరించుకుని చింతపల్లి మండల కేంద్రంలోని శ్రీ శ్రీ శ్రీ రాజరాజేశ్వరీ ఆలయ సన్నిధిలో కార్తీక దీపాలు వెలిగించి, మహిళలు శివపార్వతులకు అభిషేకాలు చేశారు. శివాలయంలో పూజలు చేసేందుకు అధిక సంఖ్యలో భక్తులు తరలిరావడంతో ఆలయం కిక్కిరిసిపోయింది. కార్తీక పౌర్ణమి పురస్కరించుకొని భక్తులు ఈశ్వర లింగానికి, అదేవిధంగా ఆంజనేయ స్వామి వారికి, నాగులకు, నవగ్రహాలకు, తులసి కోటకు,

రావి చెట్టుకు శివనామ స్మరణ చేస్తూ 365 ఒత్తులతో ఆలయ ప్రాంగణం అంతా దీపాలు వెలిగించి విశేష పూజలు చేసి తమ భక్తిని చాటుకున్నారు. పిల్ల, పాప, గొడ్డు, గోదా, వ్యాపారాలు, విద్యా, ఉపాధి పాడి పంటలు, కుటుంబం అంతా ఆయురారోగ్యాలతో విలసిల్లాలని పార్వతి పరమేశ్వరులను కోరుకున్నారు. స్వామివారి అభిషేకం, అలంకరణ అనంతరం స్వామివారిని దర్శించుకున్న భక్తులకు వేదపండితులు ఆదిత్య భాస్కర్ శర్మ తీర్థప్రసాదాలు అందించారు. భక్తి పరంపరలో సనాతన ధర్మం ఆచరిస్తే హిందు జీవన విధానంలో మంచి నడవడి ఆరోగ్య సూత్రాలు మానవ జన్మకు సార్థకత లభిస్తుంది అనడంలో సందేహమే లేదు. హిందూ బంధువులను సంఘటితం చేయడం కోసమే పండుగలు. ఉత్సవాల పేరుతో ప్రతి ఒక్కరు ఐకమత్యంతో మెలుగుతారు.

## మృతురాలి కుటుంబానికి చేదోడు, వాదోడుగా ఉంటాం

నందివనపర్తి మాజీ సర్పంచ్ వర్మవత్ రాజనాయక్ సామ అమృతమ్మ కుటుంబ సభ్యులకు రూ.10 వేల ఆర్థిక సాయం



**యాచారం శాసనసభ స్పాస్ ( నవంబర్ 15 ) :** మృతి చెందిన సామ అమృతమ్మ కుటుంబానికి చేదోడు, వాదోడుగా ఉంటామని నందివనపర్తి మాజీ సర్పంచ్ వర్మవత్ రాజనాయక్ అన్నారు. యాచారం మండల పరిధిలోని నందివనపర్తి గ్రామానికి చెందిన సామ అమృతమ్మ గత కొన్ని రోజులుగా అనారోగ్యంతో బాధపడుతూ శుక్రవారం మృతి చెందింది. స్థానికుల ద్వారా విషయం తెలుసుకున్న గ్రామ మాజీ సర్పంచ్ వర్మవత్ రాజనాయక్ మృతురాలి పార్థివ దేహానికి పూలమాల వేసి నివాళులర్పించారు. అనంతరం కుటుంబ సభ్యులను ఓదార్చి అంత్యక్రియల నిమిత్తం రూ.10 వేల రూపాయల ఆర్థిక సహాయాన్ని కుటుంబ సభ్యులకు అందజేశారు. ఈ సందర్భంగా ఆయన మాట్లాడుతూ... అమృతమ్మ మృతి అత్యంత బాధాకరమని అన్నారు. ఆమె మృతి పట్ల తీవ్ర దిగ్భ్రాంతి వ్యక్తం చేశారు.

ఆపదలో ఉన్నవారు ఎవ్వరూ కూడా అడైర్య పడొద్దని తమ వంతుగా అండగా నిలుస్తామని చెప్పారు. కష్టాల్లో ఆపదలో ఉన్నవారికి తమ అండదండలు ఎల్లప్పుడూ ఉంటాయని పేర్కొన్నారు. గ్రామంలోని పేదలకు ఆపదలో కష్టాల్లో చేదోడు, వాదోడుగా ఉంటామని చెప్పారు. తమకు అందించిన ఈ సాయం ఆ కుటుంబానికి బాసటగా నిలుస్తుందన్నారు. కడు పేదరికంలో పుట్టిన కుటుంబాలను మానవతావాదులు ఆదుకోవాల్సిన అవసరం ఉందన్నారు. మృతురాలి కుటుంబాన్ని మానవతా దృక్పథంతో ఎవరైనా ఆదుకోవాలన్నారు. మృతురాలి కుటుంబానికి ఎల్లవేళలా సహాయ, సహకారాలు అందిస్తామని తెలిపారు. ఆపదలో ఉన్నవారికి చేయూత నివ్వడంలో ఎంతో సంపృక్తి ఉంటుందన్నారు. ఆయన వెంట యంజాల చంద్రకాంత్, కొంగరి భిక్షపతి, బుగ్గరాములు, మూలీ రాజు, అరుణ్, గణేష్ నాయక్, తదితరులున్నారు.